

பள்ளிவாசல் - தேவாலயங்களை புனரமைக்க ரூ.10 கோடி நிதி ஒதுக்கீடு!

நிதிநிலை அறிக்கை!... 5ஆம் பக்கத் தொடர்ச்சி

71. வாசிப்பை நேசிக்கும் மக்கள் இயக்கம் ஒன்றை உருவாக்கிடும் உயரிய நோக்கில், சென்னை புத்தகக் கண்காட்சியைப் போன்று தமிழகத்தின் அனைத்து மாவட்டங்களிலும் 2022-23 ஆம் ஆண்டு முதல் 13 கோடி ரூபாய் அரசு நிதியுதவியுடன் புத்தகக் கண்காட்சிகள் நடத்தப்பட்டு வருகின்றன. கடந்த ஆண்டில், 37 மாவட்டங்களில் நடைபெற்ற புத்தகக் கண்காட்சிகளில், சுமார் 55 இலட்சம் புத்தக ஆர்வலர்கள் கலந்துகொண்டு பயனடைந்துள்ளனர். மேலும், இக் கண்காட்சிகளின் வாயிலாக, சுமார் 50 கோடி ரூபாய் மதிப்பிலான புத்தகங்கள் விற்பனை செய்யப்பட்டுள்ளன.

72. இளைஞர்கள் அறிவுசார் தளத்தில் உயர்ந்த திட்ட நூலகங்கள் முதன்மையக் களமாக உள்ளன. குழந்தைகள், வளர் இளம் பருவத்தினர் மற்றும் இளைஞர்களை ஈர்க்கும் வகையில் பொது நூலகங்களில் கட்டமைப்பு வசதிகள் மேம்படுத்தி 213 கோடி ரூபாய் மதிப்பீட்டில் சிறப்புத் திட்டம் ஒன்று செயல்படுத்தப்படும். இந்த வரவுசெலவுத் திட்ட மதிப்பீடுகளில் பள்ளிக்கல்வித் துறைக்கு 44,042 கோடி ரூபாய் ஒதுக்கீடு செய்யப்பட்டுள்ளது.

உயர்கல்வி
73. நாட்டிலேயே உயர்கல்விச் சேர்க்கை விகிதம் அதிகமாக உள்ள மாநிலமாக தமிழ்நாடு தொடர்ந்து திகழ்ந்து வருகிறது. அந்தச் சாதனை அளவைத் தக்கவைத்திடவும், கல்லூரி மாணவர்களுக்குத் தரமான உயர்கல்வியினைத் தொடர்ந்து வழங்கிடவும் இந்த அரசு பல முன் முயற்சிகளை எடுத்து வருகிறது. பெருந்தலைவர் காமராஜர் கல்லூரி மேம்பாட்டுத் திட்டத்தின் கீழ், அரசுக் கல்லூரிகளின் கட்டடங்கள் மேம்படுத்தப்பட்டு வருகின்றன. வரும் நிதியாண்டில், அரசு பொறியியல், கலை அறிவியல் மற்றும் பலவகை தொழில்நுட்பக் கல்லூரிகளில் கட்டடக் கட்டமைப்புப் பணிகள் 200 கோடி ரூபாய் செலவில் செயல்படுத்தப்படும். மேலும், ஒருங்கிணைந்த கற்றல் மேலாண்மை அமைப்புடன் பொறியியல், பலவகை தொழில்நுட்பம், கலை, அறிவியல் கல்லூரிகள் உட்பட 236 அரசு கல்வி நிறுவனங்களுக்கு கணினி மற்றும் இரெ அறிவியல் கருவிகள் 173 கோடி ரூபாய் செலவில் வழங்கப்படும். 45 அரசு பலவகை தொழில்நுட்பக் கல்லூரிகளை (Poly Technic) தொழில்துறை 4.0 தரத்திற்கு உயர்த்தி 3,014 கோடி ரூபாய் மதிப்பீட்டில் புதிய திட்டம் செயல்படுத்தப்படும்.

74. கடந்த 202122 ஆம் ஆண்டு பொறியியல், வேளாண்மை உள்ளிட்ட தொழிற்பாட்புகளில் அரசுப் பள்ளி மாணவர்களுக்கு 7.5 சதவீதம் உள் ஒதுக்கீடு அறிமுகப்படுத்தப்பட்டது. மேலும் அந்த மாணவர்களுக்கான கல்விக் கட்டணம், விடுதிக் கட்டணம், போக்குவரத்துக் கட்டணம் என அவர்களின் மொத்தக் கல்விச் செலவையும் முழுமையாக அரசே ஏற்றுகொள்கிறது. இத்திட்டத்தின் கீழ், பல்வேறு தொழிற்பாட்புகளில் தற்போது படித்து வரும் 28,749 மாணவர்களின் கல்விக் கட்டணத்தையும் அரசே ஏற்பத்தற்காக வரும் நிதியாண்டில் 511 கோடி ரூபாய் செலவிடப்படும்.

75. பன்முகத் திறனுடன் கூடிய தொழிற்சூழல், தொழில் முனைவோரின் உற்சாகம், தலைசிறந்த கல்வி நிறுவனங்கள், இனிய விருந்தோம்பல் என பல்வேறு சிறப்புகளைக் கொண்ட கோயம்புத்தூர் மாநகரம், நாட்டிலேயே மிக வேகமாக வளர்ந்து வரும் நகரங்களில் ஒன்றாகும். கோவை வாழ் பொதுமக்களிடையே, குறிப்பாக **இளைய தலைமுறையினரின் அறிவுத் தாக்கத்தை மேலும் தூண்டும் விதமாக ஒரு மாபெரும் நூலகம் மற்றும் அறிவியல் மையம், முத்தமிழறிஞர் கலைஞர் பெயரில் கோயம்புத்தூரில் அமைக்கப்படும்**. இதில் உலகத்தரம் வாய்ந்த நூல்கள், பத்திரிகைகள், இசைப்பாட்டு மற்றும் இணைய வளங்களுடன் இடம் பெறுவது மட்டுமன்றி விண்வெளி, எந்திரவியல், மெய்நிகர் தோற்றம் (Virtual Reality), இயற்கை அறிவியல் என பல்வேறு அறிவியல் மற்றும் பொறியியல் பிரிவுகளைச் சார்ந்த கண்காட்சிகள் ஏற்படுத்தப்படும். மேலும், புத்தாக்கத் தொழில் நிறுவனங்கள் மற்றும் குறு, சிறு மற்றும் நடுத்தரத் தொழில் நிறுவனங்களுக்குத் திறன் வழங்கிடும் வகையில் ஒரு தொழில் வளர் காப்பகம் (Incubation Hub) ஏற்படுத்தப்படும். அறிவியலைக் கொண்டாடும் இப்பதிய மையம் அறிவுசார் தமிழ்ச் சமூகத்தின் அடையாளச் சின்னமாகத் திகழும். இந்த வரவு செலவுத் திட்ட மதிப்பீடுகளில் உயர்கல்வித் துறைக்கு 8,212 கோடி ரூபாய் ஒதுக்கீடு செய்யப்பட்டுள்ளது.

நான் முதல்வன்
76. உலகை வெல்லும் இளைய தமிழகத்தைப் படைக்கும் உயரிய நோக்கத்தோடு நான் முதல்வன் திட்டத்தினை முதலமைச்சர் அவர்கள் தொடங்கிவைத்தார். தனிச்சிறப்பு மிக்க இத்திட்டத்தின் இதுவரை சுமார் 28 இலட்சம் மாணவர்கள் பயிற்சி பெற்றுள்ளனர். 18 ஆயிரம் பொறியியல் கல்லூரி ஆசிரியர்களுக்கும், 20,000 கலை மற்றும் அறிவியல் கல்லூரி ஆசிரியர்களுக்கும் உரிய பயிற்சிகள் வழங்கப்பட்டுள்ளன. கடந்த ஆண்டு பயிற்சி பெற்ற மாணவர்களில் 1.19 இலட்சம் மாணவர்கள் வேலைவாய்ப்பினைப் பெற்றுள்ளார்கள் என்பது குறிப்பிடத்தக்கது.

77. தமிழ்நாட்டில் பரவலாக கல்லூரிகளில்

திறன் பயிற்சிக் கட்டமைப்பை உருவாக்குவது மிகவும் அவசியமாகிறது. அந்த வகையில் இந்த ஆண்டு அரசு மற்றும் அரசு உதவிபெறும் **100 பொறியியல் மற்றும் கலை அறிவியல் கல்லூரிகளில், 200 கோடி ரூபாய் மதிப்பீட்டில் புதிய திறன் பயிற்சிக் கட்டமைப்புகள் (Skill Labs) உருவாக்கப்படும்**.

78. ஒன்றிய குடிமைப்பணித் தேர்வுகளில் தமிழ்நாட்டிலிருந்து தேர்ச்சி பெறுபவர்களின் எண்ணிக்கையை அதிகரித்திட, ஒவ்வொரு ஆண்டும் தேர்ந்தெடுக்கப்பட்ட ஆயிரம் மாணவர்களுக்கு, அவர்கள் முதல்நிலை தேர்வுக்குத் தயாராக மாத்தோறும் 7,500 ரூபாய் மற்றும் முதல்நிலைத் தேர்வில் தேர்ச்சி பெறுவோருக்கு 25 ஆயிரம் ரூபாய் ஊக்கத்தொகையாக வழங்கப்படுகிறது. இத்திட்டம் 10 கோடி ரூபாய் நிதி ஒதுக்கீட்டில் கடந்த ஆண்டு முதல் நடைமுறைப்படுத்தப்பட்டு வருகிறது. அதனைத் தொடர்ந்து, தற்போது **ஒன்றியப் பணியாளர் தேர்வாணையம், இரயில்வே மற்றும் வங்கிப் பணித் தேர்வுகளில் தமிழ்நாட்டு இளைஞர்கள் அதிகம் வெற்றிபெற வேண்டும் என்ற நோக்கத்தோடு, தேர்ந்தெடுக்கப்பட்ட ஆயிரம் மாணவர்களுக்கு சென்னை, கோவை, மதுரை மண்டலங்களில் உண்டு, உறவிட வசதியோடு கூடிய தரமான ஆறுமாத காலப் பயிற்சி வழங்கிட 6 கோடி ரூபாய் இந்த ஆண்டு நிதி ஒதுக்கீடு செய்யப்படும்**.

79. அரசுப் பள்ளி மாணவர்களை சாதனையாளர்களாக உருவாக்கிடும் பொருட்டு, அரசு பல முன்னோடித் திட்டங்களைச் செயல்படுத்தி வருகிறது. அந்த வரிசையில், அரசுப் பள்ளி மாணவர்கள் தங்களது பட்டமேற்படிப்பு மற்றும் ஆராய்ச்சிப் படிப்புகளை வெளிநாடுகளில் உள்ள புகழ்பெற்ற பல்கலைக்கழகங்களில் பயின்றிட உதவித் தொகை அளித்து உதவும் வகையில், ஒரு புதிய திட்டம் வரும் ஆண்டு அறிமுகப்படுத்தப்படும்.

80. உயர்கல்வியில் பெண்களின் சேர்க்கையை அதிகரிக்கும் நோக்கத்துடன் அறிமுகப்படுத்தப்பட்ட மூலவார இராமமார்ட்டன் அம்மை யார் புதுமைப்பெண் திட்டம் பெண்களின் உயர்கல்வியில் பெரும் முன்னேற்றத்தை ஏற்படுத்தியுள்ளது. அதேபோல், **அரசுப் பள்ளிகளில் பயிற்ற, ஏழை எளிய மாணவர்களை சாதனையாளர்களாக உருவாக்கிடும் அரசுப் பள்ளி மாணவரின் உயர்கல்வி சேர்க்கையை உயர்த்திடவும் தமிழ்ப் புதல்வன் எனும் ஒரு மாபெரும் திட்டம் வரும் நிதியாண்டில் கீருந்து அறிமுகப்படுத்தப்படும்**. இத்திட்டத்தின் கீழ், 6 முதல் 12 ஆம் வகுப்பு வரை அரசுப்

பயிற்சி மையங்கள் (Olympic Academy) நிறுவப்படும். இப்பயிற்சி மையங்கள் இறகுப்பந்து, கைபந்து பந்து, கூடைப்பந்து, தடகளம் உள்ளிட்ட விளையாட்டுகளுக்கான உலகத்தரமிக் பயிற்சிகளை வழங்குவதுடன் விளையாட்டு அறிவியலுக்கான மையங்களாகவும் செயல்படும்.

83. தமிழ்நாட்டு இளைஞர்களின் ஆற்றலையும் அறிவுத்திறனையும் ஆக்கப்பூர்வமாகவும் பயனுள்ளதாகவும் மெருகேற்றி, தரணி போற்றிடும் சாதனையாளர்களாக உருவாக்கிட முதலமைச்சரின் இளைஞர் திருவிழாக்கள் தமிழ்நாட்டெங்கும் நடத்தப்படும். இளைஞர்களின் கலைத் திறமைகளை வெளிக்கொணரும் வகையில் பேச்சு, பாட்டு, இசை, நடனம் என் பன்முகப் போட்டிகள் நடத்தப்படும். மேலும், கிரிக்கெட், கைபந்து பந்து, கால்பந்து, இறகுப்பந்து, சிலம்பம் என 33 விளையாட்டுகள் மற்றும் உடற்பயிற்சிக்கான கருவிகள் அடங்கிய கலைஞர் விளையாட்டு தொகுப்புகள் தமிழ்நாட்டிலுள்ள அனைத்து ஊராட்சிகளிலும் வழங்கப்படும்.

84. அனைவரையும் உள்ளடக்கிய வளர்ச்சியே தமிழ்நாடு அரசின் தரக மந்திரம். இம் முயற்சிகளின் ஓர் பகுதியாக மாற்றுத்திறன் படைத்த விளையாட்டு வீரர், வீராக்கனைகளின் (Para Athletes) திறமைகளை மேம்படுத்திட, நாட்டிலேயே முதன்முறையாக மாற்றுத்திறனாளிகளுக்கான 6 விளையாட்டு மையங்கள் அமைக்கப்பட்டு வருகின்றன.

இதில் மாற்றுத்திறனாளிகளின் விளையாட்டுத் திறனை வளர்க்கும் நோக்கோடு அவர்கள் விளையாடுவதற்கு ஏற்ற சிறப்பு இறகுப்பந்து, கைபந்து பந்து, வான்வீச்சு உள்ளிட்ட ஆடுகளங்கள் அமைக்கப்பட்டுவருகின்றன.

85. கடல்சார் நீர் விளையாட்டுகளில் இளைஞர்களின் ஆர்வத்தை ஈர்த்திடவும் நீர் விளையாட்டுப் போட்டிகளுக்கான உலகத்தரம் வாய்ந்த கட்டமைப்பை ஏற்படுத்திடவும் இந்தியாவில் முதன்முறையாக தமிழ்நாடு ஒலிம்பிக் நீர் விளையாட்டு அகாதமி (Tamil Nadu Olympic Water Sports Academy) இராமநாதபுரம் மாவட்டத்தில் பிரப்பன்வெகையில் அமைக்கப்படும். இந்த வரவுசெலவுத் திட்ட மதிப்பீடுகளில் இளைஞர் நலன் மற்றும் விளையாட்டு மேம்பாட்டுத் துறைக்கு 440 கோடி ரூபாய் ஒதுக்கீடு செய்யப்பட்டுள்ளது.

தொழிலாளர் நலன்
86. நல்ல தரமான வேலைவாய்ப்புகளை இளைஞர்கள் பெற்றிடும் வகையில், அவர்களின் திறனை உயர்த்திட இந்த அரசு உறுதியுண்டுள்ளது. 71 அரசு தொழிற்பயிற்சி நிறுவனங்களை “தொழில் 4.0” தரநிலைக்கு உயர்த்தி, 2,877

காத்து, 2 இலட்சம் நபர்களுக்கு மேல் பயன் பெற்றுள்ள நாட்டிலேயே முன்னோடியான “இன்னுயிர் காப்போம்” நம்மைக் காக்கும் 48 திட்டத்தை மேலும் மேம்படுத்திட இந்த அரசு முனைந்துள்ளது. சிகிச்சை செலவுகளைக் கருத்திற்கொண்டு, இத்திட்டத்தின் கீழ், **விபத்து நடந்த முதல் 48 மணி நேரத்தில் வழங்கப்படும் சேவை சிகிச்சைக்கான உச்சவரம்புத் தொகை ஒரு இலட்சம் ரூபாயிலிருந்து இரண்டு இலட்சம் ரூபாயாக உயர்த்தப்படும்**.

91. மாநிலம் முழுவதிலும் உள்ள சிகிச்சைப் பிரிவுகள் மற்றும் நோய் கண்டறிதல் சேவைகளுக்கான கட்டமைப்பு வசதிகள் வரும் நிதியாண்டில் மேலும் மேம்படுத்தப்படும். இராமநாதபுரம் மாவட்டம் இராமேஸ்வரம், அரியலூர் மாவட்டம் செந்துறை, காஞ்சிபுரம் மாவட்டம் திருப்பெரும்புதூர், இராமேஸ்வரம் போட மாவட்டம் அரக்கோணம் ஆகிய அரசு மருத்துவமனைகளி



லும், தேனி மற்றும் சேலம் அரசு மருத்துவக் கல்லூரி மருத்துவமனைகளிலும், 50 படுக்கைகள் கொண்ட 6 தீவிர சிகிச்சைப் பிரிவுகள் 142 கோடி ரூபாய் மதிப்பீட்டில் கட்டப்படும். அதே போல், ஈரோடு மாவட்டம், பெருந்துறை அரசு மருத்துவக் கல்லூரி மருத்துவமனையில் 40 கோடி ரூபாய் மதிப்பீட்டில், 100 படுக்கைகள் கொண்ட தீவிர சிகிச்சைப் பிரிவு கட்டப்படும். மேலும், 87 கோடி ரூபாயில் 25 வட்டம் மற்றும் வட்டம்சாரா மருத்துவமனைகளுக்கு கூடுதல் கட்டடங்கள் கட்டப்படும். சென்னையிலுள்ள தமிழ்நாடு அரசு பல மருத்துவக் கல்லூரி மருத்துவமனையும் 64 கோடி ரூபாய் செலவில்

மாவட்டம், செங்கிப்படி அருகில் 120 கோடி ரூபாய் மதிப்பீட்டில், 300 ஏக்கர் நிலப் பரப்பளவில் சிப்காட் நிறுவனம் ஒரு புதிய தொழிற்புங்காவை அமைக்கும். இந்தப் புதிய புங்காவில் உணவுப் பொருட்கள் பதப்படுத்துதல், தோல் அல்லாத காலணிகள் உள்ளிட்ட சுற்றுச்சூழல் மாசு ஏற்படுத்தாத தொழில்கள் அமைக்க உரிய முயற்சிகள் எடுக்கப்படும்.

96. உடனடியாக தொழில் தொடங்கிட விரும்பும் அயல்நாட்டு முதலீட்டாளர்களின் தேவையை நிறைவுசெய்யும் விதமாக ஆயத்தத் தொழிற் கூடங்களை (Plug and Play facilities) உருவாக்குவதற்கான கொள்கையை சிப்காட் வரும் நிதியாண்டு முதல் செயல்படுத்தும். இந்த ஆயத்தத் தொழிற்கூடங்கள் பொதுத்துறை மற்றும் தனியார் பங்களிப்புடன்முதற்கட்டமாக கிருஷ்ணகிரி மாவட்டம் சுகனகிரி மற்றும் திருவள்ளூர் மாவட்டம் மாணலூர் ஆகிய இடங்களில் அமைக்கப்படும்.

97. தொழிற்சாலைகளில் பணிபுரியும் பெண்களின் எண்ணிக்கையில் நாட்டிலேயே அதிக பங்களிப்பை கொண்டிருப்பதும், மாநிலத்தின் தொழிற் சூழலமைப்பின் பாலினப் பன்முகத் தன்மையும் முற்போக்கான முதலீட்டாளர்கள் பலரை தமிழ்நாட்டிற்கு ஈர்க்கின்றன. இதனை உணர்ந்து, இவற்றை மேலும் உயர்த்திடவும், பெண்களுக்கு வேலைவாய்ப்புகளை அளிப்பதை மேலும் அதிகரிக்கவும், ஒரு சிறப்புத் திட்டத்தை இந்த அரசு செயல்படுத்தும்.

தமிழ்நாட்டைச் சார்ந்த பெண்கள், மாற்றுத்திறனாளிகள், மூன்றாம் பாலினத்தவர் போன்ற 500க்கும் மேற்பட்ட நபர்களுக்கு நேரடி வேலைவாய்ப்பு நிறுவனங்களுக்கு, அளிக்கும் புதிய தொழில் அவர்களின் ஊதியத்தில் 10

சதவீதம் ஊதிய மானியம் இரண்டு ஆண்டுகளுக்கு வழங்கப்படும். பணிபுரியும் மகளிரின் மூலமாக குழந்தைகளின் நலன் காத்து உதவும் வகையில் அனைத்து சிப்காட் தொழிற்பேட்டைகளிலும் பொதுத்துறை தனியார் பங்களிப்புடன் குழந்தைகள் காப்பகங்கள் தொடங்கப்படும். மகப்பேறு, திருமணம் போன்ற பல காரணங்களினால் பணியில் இடைநீர்க நேரிட்டு, மீண்டும் வேலைக்குச் செல்ல விரும்பும் பெண்களுக்குத் தேவையான தனித்திறன் பயிற்சி அளிப்பதற்கான புதிய திட்டம் ஒன்று அறிமுகப்படுத்தப்படும்.

98. மாநிலத்தில் சமச்சீரான வளர்ச்சியை உறுதி செய்வதற்கு சமீபத்தில் சென்னையில் நடைபெற்ற உலக முதலீட்டாளர்கள் மாநாடு நல்ல ஒரு வாய்ப்பாக அமைந்தது. 6,64 இலட்சம் கோடி ரூபாய்க்கான புரிந்துணர்வு ஒப்பந்தங்கள் மேற்கொள்ளப்பட்டதில், தென்மாவட்டங்கள் 112 இலட்சம் கோடி ரூபாய்க்கான முதலீடுகளை ஈர்த்துள்ளன. சிறிய அளவிலான செயற்கைக்கோள்களை ஏவுவதற்கான விண்வெளித் தளத்தை தூத்துக்குடி மாவட்டத்தில் இவ்வேர நிறுவனம் தற்போது உருவாக்கி வருகிறது. அதனையொட்டிய பகுதிகளில் **வான்வெளி சார்ந்த தொழிற்சாலைகளை ஊக்குவிக்கும் விதமாக 2000 ஏக்கர் நிலப் பரப்பளவில் ஒரு புதிய விண்வெளி தொழில் மற்றும் உந்துசக்தி புங்கா (Space Industrial and Propellant Park) டிடகோ நிறுவனத்தால் அமைக்கப்படும்**.

99. தமிழ்நாடு, ஓர் அறிவுசார் பொருளாதார மாநிலமாக வெற்றிகரமாக மாற்றும் அடைந்து வருவதற்கான அடையாளமாக, அதிக எண்ணிக்கையிலான முக்கிய பன்னாட்டு நிறுவனங்கள் தங்கள் உலகளாவிய திறன் மையங்களை (GCC) தற்போது தமிழ்நாட்டில் அமைத்து வருகின்றன. உலகச் சந்தைக்குத் தேவையான அதிர்வின் ஆராய்ச்சி, வடிவமைப்பு, மாநிலி வடிவமைப்பு மற்றும் தரக்கட்டுப்பாடு போன்றவை தற்போது நம் மாநிலத்தில் மேற்கொள்ளப்பட்டு வருகின்றன. இந்தியாவில், உலகளாவிய திறன் மையங்கள் அமைப்பதற்குரிய தலைசிறந்த இடமாக தமிழ்நாட்டனை உருவாக்குவதற்கு, மாநிலத்தில் அமைய உள்ள புதிய உலகளாவிய திறன் மேம்பாட்டு மையங்களில், ஒரு இலட்சம் ரூபாய்க்கு மேற்பட்ட மாத ஊதியத்துடன் உருவாக்கப்படும் உயர்திறன் மிகக் வேலைகளுக்கு முதலாமாண்டு 30 சதவீதம், இரண்டாமாண்டு 20 சதவீதம் மற்றும் மூன்றாமாண்டு 10 சதவீதம் ஊதிய மானியம் வழங்கப்படும். மேலும், கோயம்புத்தூர் மற்றும் மதுரை நகரங்களில் உலகளாவிய திறன் மையங்கள் அமைப்பதற்கான உகந்த சூழல் ஏற்படுத்தப்படும். இந்த வரவுசெலவுத் திட்ட மதிப்பீடுகளில் தொழில், முதலீட்டு ஊக்குவிப்பு மற்றும் வர்த்தகத் துறைக்கு 2,295 கோடி ரூபாய் ஒதுக்கீடு செய்யப்பட்டுள்ளது.

குறு, சிறு மற்றும் நடுத்தர நிறுவனங்கள்!
100. முதல் தலைமுறை தொழில்முனைவோர்கள் மேம்பாட்டுத் திட்டத்தின் (NEEDS) கீழ் வரும் நிதியாண்டில் 101 கோடி ரூபாய் அளவிற்கு மானிய உதவி அளிக்க நிதி ஒதுக்கப்படும். மேலும், குறு, சிறு மற்றும் நடுத்தர நிறுவனங்களுக்கு உரிய நேரத்தில் அவர்களுக்குரிய தொகை அளிக்கப்படுவதை உறுதிசெய்ய மின்னணு வர்த்தக வரவுகள் தள்ளுபடி (TReDS) தளத்தின் பெரும்பான்மையான பொதுத்துறை நிறுவனங்களும் இணைவது உறுதி செய்யப்படும்.

தொடர்ச்சி 7ஆம் பக்கம்

கோவையில் கலைஞர் பெயரில் மாபெரும் நூலகம்!

பள்ளிகளில் பயின்று உயர்கல்வி சேரும் மாணவர்கள் பாடப் புத்தகங்கள், பொது அறிவு நூல்கள் மற்றும் இதழ்களை வாங்கி அவர்களது கல்வியை மெருகேற்றிட உதவும் வகையில், மாத்தோறும் ஆயிரம் ரூபாய் அவர்களின் வங்கிக்கணக்கில் நேரடியாகச் செலுத்தப்படும். இத்தகைய முன்னோடித் திட்டங்களின் மூலம் நமது இளைஞர்களின் ஆற்றலை ஆக்கப்பூர்வமாக பயன்படுத்தி அவர்கள் நமது மாநிலம் மற்றும் நாட்டின் எதிர்காலத் தூண்களாகத் திகழ்வார்கள். **இப்புதிய திட்டத்தின் மூலம் சுமார் மூன்று இலட்சம் கல்லூரி மாணவர்கள் பயனடைவர்**. உயரிய நோக்கம்



கொண்ட இத்திட்டத்தை நிறைவேற்றிட வரும் நிதியாண்டில் 360 கோடி ரூபாய் நிதி ஒதுக்கப்பட்டுள்ளது.

81. தமிழ்நாட்டு மாணவர்களின் கல்லூரிக் கனவை நனவாக்கிடவும், அவர்தம் பெற்றோரின் நிதிச்சுமையைப் பகிர்ந்து கொள்ளும் வகையிலும், தேவையின் அடிப்படையில் **2024-25 ஆம் ஆண்டில் ஒரு இலட்சம் கல்லூரி மாணவர்களுக்கு 2,500 கோடி ரூபாய் அளவிற்கு, பல்வேறு வங்கிகள் மூலம் கல்விக் கடன் வழங்கிடுவதை அரசு உறுதி செய்தும்**.

இளைஞர் நலன் மற்றும் விளையாட்டு

82. விளையாட்டுப் போட்டிகளின் தலைமையகமாக தமிழ்நாட்டை மாற்றிடவும் இலட்சிய வேட்கையுடன் ஒலிம்பிக் பதக்க வெற்றியாளர்களை உருவாக்கிட, சென்னை, மதுரை, திருச்சி மற்றும் நீலகிரி மாவட்டங்களில் நான்கு ஒலிம்பிக்

கோடி ரூபாய் மதிப்பீட்டில் உயர்திறன் மையங்கள் அமைக்கப்பட்டுள்ளன.

87. மேலும், கடலூர் மாவட்டம் வேப்பூர், திண்டுக்கல் மாவட்டம் குஜலியம்பாளையம், கிருஷ்ணகிரி மாவட்டம் போச்சம்பள்ளி, நாமக்கல் மாவட்டம் நேந்தமாங்கலம், புதுக்கோட்டை மாவட்டம் கந்தர்வக்கோட்டை, இராமநாதபுரம் மாவட்டம் கமுகு, திருப்பத்தூர் மாவட்டம் நாட்டாம்பள்ளி, திருவாரூர் மாவட்டம் கூத்தநல்லூர், திருவண்ணாமலை மாவட்டம் செங்கம் மற்றும் தூத்துக்குடி மாவட்டம் ஏரல் ஆகிய இடங்களில் **10 புதிய அரசு தொழிற்பயிற்சி நிறுவனங்கள் 111 கோடி ரூபாய் மதிப்பீட்டில் தொடங்கப்படும்**. அரசு தொழிற்பயிற்சி நிறுவனங்களில் பயிலும் மாணவர்களின் கல்வி கற்றல் தரத்தினை மேம்படுத்திட திறன் மிகு வகுப்பறைகள் அமைக்கப்படும்.

மருத்துவம் மற்றும் மக்கள் நல்வாழ்வு!
88. தமிழ்நாட்டில் மருத்துவத் துறையின் தொடர் முயற்சிகளினால், 2030 ஆம் ஆண்டுக்குள் அடைய வேண்டிய கர்ப்பினித் தாய்மார்கள் மற்றும் குழந்தைகள் நலம் தொடர்பான நிலைத்த வளர்ச்சி இலக்குகளை (SDG) நமது மாநிலம் ஏற்கெனவே எட்டியுள்ளது. இந்நிலையில், தமிழ்நாட்டில் தொற்றுநோய்களின் பரவல் அதிகரித்து வருவதை கருத்திற்கொண்டு, தொற்றுநோய் உண்டாவதற்கு முக்கியக் காரணிகளாக விளங்கும் உயர் இத்த உழைத்தம், சர்க்கரை நோய் போன்றவற்றைக் கட்டுப்படுத்துவது அவசியம்.

இந்நோக்கத்தோடு, “மக்களைத் தேடி மருத்துவம்” எனும் ஒரு மகத்தான திட்டத்தினை தமிழ்நாடு அரசு செயல்படுத்தி வருகிறது. குடும்பத்தில் உள்ள அனைத்து உறுப்பினர்களும் வீட்டிலிருந்தே பயன்பெறும் வகையில், சேவைகளை வழங்கும் இத்திட்டத்திற்காக, 243 கோடி ரூபாய் ஒதுக்கீடு செய்யப்படும்.

89. மருத்துவக் காப்பீட்டினைப் பயன்படுத்தி நோயாளிகளுக்கு சிகிச்சை அளிப்பதில், அரசு மருத்துவமனைகளின் பங்களிப்பை 50 சதவீதத்திற்கும் மேலாக உயர்த்தி, நாட்டிலேயே முதன்மை மாநிலமாக தமிழ்நாடு திகழ்கிறது. இந்த மருத்துவமனைகளில் கட்டமைப்பை மேலும் மேம்படுத்தி, உயர் சேவைகளை வழங்குவதற்காக காப்பீட்டுத் தொகுப்பு நிதியிலிருந்து 200 கோடி ரூபாய் செலவிடப்படும்.

90. விலைமதிப்பற்ற மனித உயிர்களைக்

மேம்படுத்தப்படும்.

92. புற்றுநோயினால் பாதிக்கப்பட்டவர்களுக்கு உயர்தர சிகிச்சைகளை அளிப்பதோடு, இந்நோயை ஆரம்பநிலையிலேயே கண்டுபிடிப்பு புது புற்றுநோயால் ஏற்படும் உயிரிழப்பு களைக் குறைத்திட மிகவும் அவசியமாகும். இந்த வகையில், மாநிலத்தில் உள்ள பல்வேறு மருத்துவக் கல்லூரி மருத்துவமனைகளில் புற்றுநோய் சிகிச்சைத்துறைகளை இந்த அரசு மேம்படுத்தியுள்ளது. புற்றுநோய் பற்றிய விழிப்புணர்வை ஏற்படுத்துவது, நோய் வந்த பின்பு ஆரம்பநிலையிலேயே அதனை கண்டறிவது, தகுந்த சிகிச்சை அளிப்பது மற்றும் புனர்வாழ்வு சேவைகள் அளிப்பது போன்ற பல்வேறு நோய் மேலாண்மை உத்திகளைக் கொண்டு, ஒரு புதிய புற்றுநோய் மேலாண்மை இயக்கத்தை இந்த அரசு செயல்படுத்தும். அரசு அறிஞர் அண்ணா நனைவு புற்றுநோய் மருத்துவமனைக்குத் தேவையான உயர்தர சிகிச்சைக்காக கூடுதல் உயர்நிலை புற்றுநோய்க் கருவிகள் வழங்கப்பட்டு, அதை உயர்திறன் மையமாக (Centre of Excellence) தரம் உயர்த்தப்படும்.

93. 25 அரசு மருத்துவமனைகளில் சிறப்பு போதைப் பழக்க மீட்பு மையங்களை நிறுவி, மது மற்றும் போதைப் பொருட்களால் பாதிக்கப்பட்டோருக்கு தேவையான மனநல ஆலோசனை, மருத்துவ சிகிச்சை மற்றும் புனர்வாழ்வு சேவைகள் 20 கோடி ரூபாய் செலவில் வழங்கப்படும். இந்த வரவு-செலவுத் திட்ட மதிப்பீடுகளில் மருத்துவம் மற்றும் மக்கள் நல்வாழ்வுத் துறைக்கு 20,198 கோடி ரூபாய் ஒதுக்கீடு செய்யப்பட்டுள்ளது.

தொழில் வளர்ச்சி!

94. இந்தியாவின் முதலாவது PM MITRA ஐவுள் புங்கா கடந்த ஆண்டு விருதுநகர் மாவட்டத்தில், ஒன்றிய மற்றும் மாநில அரசுகளின் கூட்டு முயற்சியில் தொடங்கப்பட்டது.

ஐவுள் மற்றும் ஆயத்த ஆடைகளுக்கான ஒருங்கிணைந்த மற்றும் மதிப்புடைய உற்பத்தி மையமாகத் திகழவிரும்பும் இப்புங்காவை அமைக்கும் பணிகள் 1,683 கோடி ரூபாய் மதிப்பில் வரும் நிதியாண்டில் மேற்கொள்ளப்படும். இதன் மூலம் இரண்டு இலட்சம் வேலைவாய்ப்புகள் உருவாக்கப்படும். மேலும் சிப்காட் நிறுவனம் மூலம், சேலம் மாவட்டத்தில் 111 ஏக்கர் பரப்பளவில் உருவாக்கப்பட்டு வரும் புங்காவின் மூலம் 8,000 நபர்களுக்கு வேலைவாய்ப்பை உருவாக்கும் வகையில் 800 கோடி ரூபாய் முதலீடுகள் ஈர்க்கப்படும்.

95. தஞ்சை மண்டலத்தில் வேலைவாய்ப்புகளை உருவாக்கும் விதமாக, தஞ்சாவூர்

பெரும்பான்மை, சிறுபான்மை என அனைவருக்கும் எதிரான

பா.ஜ.க. ஆட்சியை ‘இந்தியா’ கூட்டணி தூக்கி எறியும்!

நெல்லையில் “உரிமைகளை மீட்க ஸ்டாலின் குரல்” பொதுக்கூட்டத்தில் - கனிமொழி கருணாநிதி எம்.பி. உரை!

நெல்லை, பிப்.20-
“பெரும்பான்மை, சிறுபான்மை என அனைவருக்கும் எதிரான பா.ஜ.க. ஆட்சியை ‘இந்தியா’ கூட்டணி தூக்கி எறியும்” என்று கனிமொழி கருணாநிதி எம்.பி. நெல்லையில் நடைபெற்ற “உரிமைகளை மீட்க ஸ்டாலின் குரல்” என்ற பொதுக்கூட்டத்தில் உரையாற்றும்போது கூறினார்.

2024 மக்களவைத் தேர்தலையொட்டி, திராவிட முன்னேற்றக் கழகத்தின் சார்பில் “உரிமைகளை மீட்க ஸ்டாலின் குரல் பாசிசம் வீழட்டும், இந்தியா வெல்லட்டும்” என்ற தலைப்பில் 39 மக்களவைத் தொகுதிகளிலும் பிரசார பொதுக்கூட்டங்கள் நடத்த வேண்டும் என்ற கழகத் தலைவரும், முதலமைச்சர் மு.க. ஸ்டாலின் அவர்களின் அறிவிப்பின்படி, திரு நெல்வேலி மக்களவைத் தொகுதிக்கான பிரச்சாரக் கூட்டம், பிப்ரவரி 16 ஆம் தேதி வெள்ளிக்கிழமை

திருநெல்வேலி பாளையங்கோட்டையில் உள்ள பெல் மைதானத்தில் நடைபெற்றது. இதில், கலந்துகொண்டு தூத்துக்குடி பாராளுமன்ற உறுப்பினரும், தி.மு.க. துணைப் பொதுச்செயலாளரும், தி.மு.க. நாடாளுமன்றக் குழு துணைத் தலைவருமான கனிமொழி கருணாநிதி எம்.பி. அவர்கள் ஆற்றிய உரை வருமாறு:-

“ஒன்றிய பா.ஜ.க. அரசின் கொடுமைகளுக்கு எதிராக எழுகிற முதல் குரல் நம்முடைய முதலமைச்சர் அண்ணன் தனபுதி அவர்களின் குரலாகத்தான் இருக்கிறது. இந்திய அரசைச் சேர்ந்தவர்கள் எந்த சந்தர்ப்பத்தையும் விட்டுவிடாமல், அது ஒரு மசோதாவை கொண்டு வருவதாக இருக்கட்டும், ஒரு திட்டத்தைக் கொண்டு வருவதாக இருக்கட்டும், அதில் மாநில உரிமைகளை மாநில அடையாளங்களை அழிக்கக் கூடிய செயலை பின்னணியில் வைத்துதான் செய்கிறார்கள்.

மாநில உரிமைப் பறிப்பே!
ஒரு மசோதாவை நாடாளுமன்றத்தில் கொண்டு வருகிறார்கள் என்றால் அதை முழுமையாக படித்துப் பார்த்தீர்கள் என்றால், அதில் மாநில உரிமைகள் பறிக்கப்பட்டிருக்கும். இத்தனை நாள் மாநிலங்களிடம் இருந்த உரிமைகளை அந்த புது மசோதாவில் அவர்கள் தட்டிப் பறித்திருப்பார்கள்.

ஒரு திட்டத்தைக் கொண்டுவருகிறார்கள் என்றால் அதற்கு நமக்கு விளங்காத வகையில் ஒரு பெயர் வைப்பார்கள். அந்த பெயர் என்னவென்றே நமக்கு புரியாது. பெயர் தெரியாத ஒரு திட்டத்தை எப்படி பயன்படுத்த முடியும்? எவ்வளவு முறை சொல்லியாகிவிட்டது. ஆனால் அதுபற்றி அவர்களுக்கு அக்கறை இல்லை. தமிழ்நாட்டில் தங்களுக்கு ஒட்டு போட மாட்டார்கள். அதனால் எங்களுக்கு கவலை இல்லை என்பதுதான் அவர்களின் நிலையாக இருக்கிறது.

கடந்த நாடாளுமன்றக் கூட்டத் தொடரில் மூன்று குற்றவியல் தொடர்பான சட்டங்களைக் கொண்டு வந்திருக்கிறார்கள். இங்கே இருக்கிற நமது மூத்த வழக்கறிஞர் ஆவுடையப்பன் அவர்களுக்கு அந்த சட்டங்களின் பெயர்கள் தெரியுமா? தமிழ்நாட்டில் தென்னாட்டில் இருக்கும் பெரும்பாலான வழக்கறிஞர்களுக்கு அந்த பெயர்வல்லாம் வாயிலேயே நுழையாது. ஏனென்றால் இந்தியிலும் சமஸ்கிருதத்திலும் பெயர் வைக்கிறார்கள்.

இப்படி மாநில உரிமைகள், மாநில அடையாளங்கள், மாநில சுயமரியாதை இவற்றை கேள்வி கேட்கும் வகையில் ஒவ்வொரு நாளும் செயல்பட்டுக் கொண்டிருக்க கூடிய ஆட்சிதான் ஒன்றிய பாஜக ஆட்சி.

பிரதமர் நாலில் மட்டும் தமிழ்! நீதியெல்லாம் வடவாழிக்கு!

ஆனால் பிரதமர் திருக்குறள் சொல்லுவார். வெளிநாடுகளுக்கு செல்லும்போது கூட சொல்லுவார். தமிழ் மிகப் பழமையான மொழி என்று பிரதமர் சொல்லுவார். தமிழ் மிகப் பழமையான மொழி என்று எங்களுக்கே தெரியும். அதை சொல்வதற்கு நீங்கள் வேண்டாம்.

நாம் கேட்க வேண்டிய ஒரே கேள்வி... சமஸ்கிருதத்துக்கு, இந்தக்கு எவ்வளவு காச கொடுக்குறிங்க? எவ்வளவு நிதி ஒதுக்குறிங்க? தமிழுக்கு எவ்வளவு நிதி தருகிறீர்கள்? சமஸ்கிருதத்துக்கும் இந்திக்கும் அள்ளி அள்ளி கொடுக்கிறார்கள். தமிழுக்கு கிள்ளிக் கூட கொடுப்பதில்லை. மிகப் பழமையான மொழி என்று கொண்டாடுகிறாரே பிரதமர். அந்த தமிழ் மொழியை வளர்ப்பதற்கு மக்களிடம் கொண்டு செல்வதற்கு என்ன செய்கிறார்? ஒன்றும் கிடை யாது.

இப்படித்தான் ஒவ்வொரு விஷயத்திலும் தமிழ்நாட்டு மக்களுக்கு தென்னாட்டு மக்களுக்கு தொடர்ந்து எதிராக செயல்பட்டுக் கொண்டிருக்கிறார்கள். தெற்கை கடற்குள் கொண்டிருந்துவிட வேண்டும், அவர்கள் சொல்வதற்கெல்லாம் தலையாட்டும் பொம்மைகளாக தென் மாநிலங்களை மாற்றிவிட வேண்டும் என்ற திட்டத்தோடு செயல்பட்டுக் கொண்டிருக்கிறார்கள்.

உத்தரப்பிரதேசத்துக்கு மட்டும் இரண்டு மடங்கு நிதி!

நமது நிதியமைச்சர் சொன்னார், ஜிஎஸ்டியில் ஒரே நாடு ஒரே வரி என்று சொல்லி வாங்கி வைத்துக் கொள்கிறார்கள். வாங்கிய வரியை திருப்பிக் கொடுக்க வேண்டுமா இல்லையா?



கொடுப்பதே கிடையாது.

நாம் ஒரு ரூபாய் வரியாக கொடுத்தால் தமிழ் நாட்டுக்கு 26 பைசா, கேரளாவுக்கு 62 பைசா, கர்நாடகத்துக்கு 40 பைசா என்ற அளவில்தான் திருப்பி வருகிறது. ஆனால் உத்தரப்பிரதேசம் ஒரு ரூபாய் கொடுத்தால் இரண்டு ரூபாய் இரண்டு காசுகள் அவர்களுக்கு கிடைக்கிறது. அதாவது உத்தரப்பிரதேசத்துக்கு டுபுள் மடங்காகக் கிடைக்கிறது.

100 ரூபாய் கொடுத்தால் டுபுள் பண்ணி கொடுப்பதாக மல்டி லெவல் மார்க்கெட்டிங்கில் சொல்லுவார்கள் இல்லையா அதுபோல உத்திரப்பிரதேசத்துக்கு நிஜமாகவே ஒன்றிய அரசு செய்துகொடுக்கிறது.

கேட்டால், அது முன்னேற வேண்டிய மாநிலம் என்று சொல்கிறார்கள். நான் கேட்கிறேன். பத்து வருடமாக உங்கள் ஆட்சிதானே நடக்கிறது? ஏன் இன்னும் அது முன்னேற வேண்டிய மாநிலமாகவே இருக்கிறது? தமிழ்நாட்டை நம்முடைய முதலமைச்சர் பல்வகைகளில் முன்னேறிய மாநிலமாக முதல் மாநிலமாக உருவாக்கிக் காட்டியிருக்கிறார்கள். அதுவும் எப்படிப்பட்ட நிலையிலே...? ஒன்றிய அரசாங்கம் எந்த விதத்திலும் தமிழ்நாட்டுக்கு நிதி உதவிகள் செய்வதில்லை. தொடர்ந்து தடைகளை உருவாக்கிக் கொண்டிருக்கிறார்கள். இதை யெல்லாம் தாண்டி, மீறி முதன்மையான மாநிலமாக தமிழ்நாட்டை நாம் உருவாக்கிக் காட்டியிருக்கிறோம்.

ஆனால் உத்திரப்பிரதேசத்தில் நிதியைக் கொண்டு கொட்டுகிறார்கள். ஆனால் அது ஏன் இன்னும் வளர்ச்சி பெறாத மாநிலமாக இருக்கிறது என்பதற்கு அவர்கள் பதில் சொல்ல வேண்டும்.

மக்களவையில் இப்போது 543 உறுப்பினர்கள் தேர்வு செய்யப்பட்டு இருக்கிறார்கள். அதை மக்கள் தொகைக்கு ஏற்ப 800 ஆக மாற்ற வேண்டும். வட மாநிலங்களில் மக்கள் தொகையை கட்டுப் படுத்தவில்லை. ஆனால் தென் மாநிலங்களில் மக்கள் தொகையைக் கட்டுப்படுத்தியிருக்கிறது. அதனால் இன்று நாம் புழிவாங்கப்படுகிறோம்.

சரியாக நிர்வாகம் செய்து கல்வியை கொண்டு சேர்த்து குடும்பக் கட்டுப்பாடு திட்டத்தை மக்களிடம் கொண்டு சென்று, அவர்களை புகத்திறவு உள்வாங்கலாக ஆக்கி மக்கள் தொகையை கட்டுப்படுத்தியிருக்கின்றன தமிழ்நாடு உள்ளிட்ட தென் மாநிலங்கள். ஆனால் வட மாநிலங்கள் இவை எதையுமே செய்யாமல் மக்கள் தொகையை பெருக்கி வைத்திருக்கின்றன.

உழைக்கும் ஏறும்பிடம் இருந்து பிடுங்கி, உதாரி சில்வாக்கு கொடுப்பதா?

உங்களுக்கு ஒரு கதை தெரியுமா? குளிர்காலத்தில் எந்த உணவும் கிடைக்காது என்பதற்காக ஏறும்பு கோடைக் காலத்திலேயே அலைந்து திரிந்து உணவுகளை சேகரித்துக் கொண்டு வைக்கும். ஆனால் சில வண்டு எதைப் பற்றியும் கவலைப்படாமல் ஆடித் திரிந்து மகிழ்ச்சியாக பொழுதைப் போக்கி எதிர்காலத்தைப் பற்றி கவலைப்படாமல் ஊர் சுற்றிக் கொண்டிருக்கும். குளிர்காலம் வந்தபோது ஏறும்புக்கு உணவு இருந்தது. ஆனால் அந்த சில வண்டுக்கு உணவு இல்லை.. தவித்துக் கொண்டிருந்தது. இது இயற்கை நீதி.

அந்த சிலவண்டுகளை தவிக்கவிடவேண்டும் என்று சொல்லவில்லை. ஆனால் உழைத்துச் சேர்த்து வைத்திருந்த ஏறும்பிடம் இருக்கும் உணவுப் பொருட்களை எல்லாம் பிடுங்கி, அந்த சிலவண்டுகளிடம் கொடுத்தால் அது எப்படியியாய் இல்லையோ அப்படித்தான்... இன்று நமக்கு நடந்துகொண்டிருக்கிறது.

கஷ்டப்படுகிறோம் உதவி செய் என்று சொன்னால் தமிழர்கள் என்றைக்கும் தரமாட்டேன் என்று சொல்ல மாட்டார்கள். ஆனால் நம்மிடம் இருக்கும் அத்தனையையும் ஜிஎஸ்டி என்ற பெயரில் பிடுங்கிக் கொண்டு போய் உத்திரப்பிரதேசத்துக்கு கொடுப்பேன் உனக்கு திருப்பிக் கொடுக்க மாட்டேன் என்று சொன்னால் அதை நாம் எதிர்்த்துக் கேட்க வேண்டும்.

நீர்மலா சீதாராமனின் அக்கறை யார் மீது?

சென்னையிலும் திருநெல்வேலியிலும் தூத்துக்குடியிலும் வரலாறு காணாத வெள்ளம் வந்தது. தூத்துக்குடியில் இதுவரை இல்லாத அளவுக்கு கன மழை பெய்து கிராமங்களில் இருப்பவர்கள் இருக்கிறார்களா இல்லையா என்று தெரியாத ஒரு க்யூநிலை. அப்படி ஒரு மோசமான நிலை. சாலைகள் அடித்துக் கொண்டு போய் விவசாய நிலங்களில் மண்

னையும் கல்லையும் வாரி இறைத்திருக்கிறது. இப்படிப்பட்ட வரலாறு காணாத நிலைத்துப் பார்க்க முடியாத ஓர் அழிவு.

சென்னை வெள்ளத்தைப் பார்க்க பாதுகாப்பு அமைச்சர் ராஜ் நாத் சிங் வந்தார். ஒன்றிய நிதியமைச்சர் நீர்மலா சீதாராமன் தூத்துக்குடிக்கு வந்தார். அவருடன் நமது நிதியமைச்சரும் வந்தார். எள்ளம் பாதித்த பகுதிகளை சுற்றிப் பார்த்த நிதியமைச்சர் நீர்மலா சீதாராமன் அவர் ரொம்ப அக்கறையா விசாரிச்சது... அங்கே கோயிலை சுற்றி இருக்கக் கூடிய தெருக்களில் சேறாக உள்ளது. குருக்களுக்கு சம்பளம் போதவில்லை. உண்டியலில் காசு போடாதீர்கள் என்று சொல்லுகிறார். கோயில் உண்டியலில் காசு போட்டால் அது அரசாங்கத்துக்கு போகாமல் போய்.. அது கோயிலுக்குதான் போகும். இதுதான் ஒன்றிய நிதியமைச்சருக்கு கவலை.

அடுத்த வேளை உணவுக்காக தவிக்கிறார்கள், வியாபாரம் நசிந்துகொண்டிருக்கிறது. எத்தனை சகோதரிகள் வீட்டில் மாவரைத்து வாழ்க்கை நடத்திக் கொண்டிருக்கிறார்கள். அவர்களின் கிரைண்டர் பழுதாகிவிட்டது. மாற்றுத் திறனாளிகளின் வண்டிகள் பறிபோய்விட்டன. சிறு வணிகர்களின் கடைகளுக்குள் தண்ணீர் புகுந்துவிட்டது. அவர்கள் ஏற்கனவே ஜிஎஸ்டியால் பாதிக்கப்பட்டிருக்கிறார்கள்.

பழைய கணக்குகளை எல்லாம் எடுத்து வைத்துக் கொண்டு ஃனைன் போடுகிறார்கள் என்று வியாபாரிகள் ஜிஎஸ்டியால் கண்ணீர் சிந்திக் கொண்டிருக்கிற நிலையை பார்க்கிறோம். ஆனால் ஒன்றிய நிதியமைச்சருக்கு குருக்களுக்கு என்ன சம்பளம் என்பதில் மட்டும் தான் அக்கறை இருந்தது.

இதுவரை வெள்ள நிவாரணமாக ஒன்றிய அரசு ஒற்றை ரூபாய் கூட தரவில்லை. இதுவரை மக்களுக்கு தரப்பட்ட பணம் எல்லாம் தமிழ்நாடு அரசு, தமிழ்நாடு முதலமைச்சர், திராவிட முன்னேற்றக் கழக ஆட்சி தந்தது. நாங்கள் கொடுத்த பணத்தைதான் நீங்க எடுத்துக் கொடுக்குறீர்கள் என்று அவர்கள் சொல்கிறார்கள். நாங்கள் கொடுத்த பணத்தை எடுத்து வைத்துக் கொண்டு நீ எங்களுக்கு திருப்பிக் கொடுக்க மாட்டேன் என்கிறாயே.... இதற்கு பெயர் என்ன?

என் பணத்தை திருப்பிக் கொடுக்கிறேன் என்று சொல்லி வாங்குகிறீர்கள். ஆனால் திருப்பித் தர மாட்டேன்கிறீர்கள். எத்தனையோ தடவை கேட்டும் வரவில்லை. அப்படியென்றால் அந்த பணத்தை வைத்துக் கொண்டிருக்கிறவர்களுக்கு என்ன பெயர்? அவர்களுக்கு தெரிந்த நேரமை நியாயம் இதுதான்.'

பா.ஜ.க.வின் நேர்மை எல்லாம் தேர்தல் பத்திரத்தில் தெரிந்துவிட்டது!

அவர்களின் நேர்மை நியாயத்தை எல்லாம் உச்ச நீதிமன்றம் போட்டு உடைத்துவிட்டது. தேர்தல் பத்திரங்கள் என்கிற எலக்ட்ரானிக் டிஸ்ட்ரூப் எவென்யூ வேண்டுமாளானும் நிதியாங்கிக் கொள்ளலாம். அதை யார் கொடுத்தார்கள் என்று சொல்ல வேண்டிய தேவை இல்லை என்று ஒரு திட்டம் கொண்டுவந்தது பிஜேபி. எதிர்கட்சிகளுக்கு யார் யார் காசு கொடுத்தார்கள் என்று அரசாங்கத்தால் கண்டுபிடிக்க முடியும். காங்கிரசுக்கு ஏன் கொடுத்தாய், திமுகவுக்கு ஏன் கொடுத்தாய், திருணமூலம் காங்கிரசுக்கு ஏன் கொடுத்தாய் என்றெல்லாம் விசாரிக்க முடியும்.

ஆனால் ஒரு கட்சிக்கு யார் எவ்வளவு காசு கொடுத்தார்கள் என்று பொதுமக்களுக்கு தெரியாது. இது நவீனமான லஞ்சம் வாங்குகிற மாதிரிதான். 2018 இல் எலக்ட்ரல் பாண்டுகளை கொண்டுவருகிறார்கள். 2023 வரைக்கும் 6564 கோடி ரூபாய் பா.ஜ.க.வுக்கு மட்டுமே வந்திருக்கிறது. இந்தியாவில் இருக்கிற அத்தனை கட்சிகளுக்கும் கிடைத்த வருமானத்தை சேர்த்து போட்டு பார்த்தால் கூட இந்த அளவுக்கு வராது.

பா.ஜ.க. தேர்தல் பத்திரங்கள் மூலம் செய்த இந்த நீதி, நேர்மை, நியாயம் எல்லாம் செல்வாது என்று உச்ச நீதிமன்றம் தீர்ப்பளித்து விட்டது. இப்படி தொடர்ந்து மக்களுக்கு எதிராக, பெண்களுக்கு எதிராக, ஜனநாயகத்துக்கு எதிராக செயல்பட்டு வருகிறது பா.ஜ.க. அரசு.

விவசாயிகள் என்ன தீவிரவாதிகள்?

விவசாயிகள் சட்டங்களுக்கு எதிராக டெல்லி குளிரில் வருடக் கணக்காக விவசாயிகள் நடத்திய போராட்டம் உங்களுக்குத் தெரியும். டெல்லி குளிர் எல்லாம் சாதாரணமானதல்ல. வெளியே உட்கார முடியாது. அந்த அளவுக்கு கடுமையான குளிரில் விவசாயிகள் தொடர்ந்து

போராடினார்கள். அவர்கள் போராடிய பிறகு வேறு வழியில்லாமல் ஒன்றிய அரசாங்கம் அந்த சட்டங்களைத் திருப்பப் பெற்றது.

அந்தப் போராட்டத்தில் பங்கேற்ற எத்தனையோ விவசாயிகள் உயிரிழந்தனர். பிஜேபி அமைச்சர் ஒருவரின் உறவினர் விவசாயிகள் மீது வண்டியை ஏற்றி விவசாயியை கொலை செய்தார். இதையெல்லாம் தாண்டித்தான் அந்த விவசாயிகள் தொடர்ந்து போராடி வெற்றி பெற்றனர்.

அதேபோல இல்லாமிய சகோதரர்களுக்கு எதிரான சி.ஏ.ஏ. சட்டம், தொழிலாளர்களுக்கு எதிரான லேபர் கோடு சட்டங்கள், அந்த லேபர் கோடு சட்ட மசோதாவை எப்படி கொண்டுவந்தது என்பதை நீங்கள் தெரிந்துகொள்ள வேண்டும்.

விவசாய சட்டங்கள் கொண்டுவந்தபோது அதை எதிர்த்து மாநிலங்களவையில் எதிர்க்கட்சி உறுப்பினர்கள் போராடியபோது அவர்கள் அனைவரும் அவையில் இருந்து நீக்கப்பட்டார்கள். அதை எதிர்த்து மக்களவையில் நாங்கள் கேள்வி கேட்கிறோம். கண்டித்து வெளிநடப்பு செய்கிறோம். நாங்கள் வெளிநடப்பு செய்த அந்த நேரத்தில் தொழிலாளர்களுக்கு எதிரான சட்டங்களைக் கொண்டுவந்து ஐந்தே நிமிடத்தில் அதை நிறைவேற்றுகிறார்கள். இப்படி விவசாயிகள், தொழிலாளர்கள், தலித்துகள் என அத்தனை மக்களுக்கும் எதிராக செயல்பட்டுக் கொண்டிருக்கிற ஆட்சிதான் பி.ஜே.பி. ஆட்சி.

அதுமட்டுமல்ல விவசாய சட்டங்களைத் திரும்பப் பெற்றபோது விவசாய விளை பொருட்களுக்கு அடிப்படை ஆதார விலை வழங்குகிறோம். விவசாயிகளுக்கு ஓய்வூதியம் வழங்குகிறோம் என்று ஒன்றிய அரசு கொடுத்த வாக்குறுதிகள் இன்னும் நிறைவேற்றப்படவில்லை.

மறுபடியும் இப்போது விவசாயிகள் போராடிக் கொண்டிருக்கிறார்கள். அவர்கள் டெல்லிக்கு வந்துவிடக் கூடாது என்று விவசாயிகள் மீது டிரோன்கள் மூலம் கண்ணீர் புகை குண்டு களை வீசுகிறார்கள். வேலிகளைத் தூக்கிச் சிறையிற் அடைக்கிறது. குஜராத்தில் நடக்கும் விவசாயிகள் நாடு முழுதும் கைது செய்யப்படுகிறார்கள். அவர்கள் என்ன தீவிரவாதிகள்? நியாயத்துக்காக போராடும் விவசாயிகள் மீது கண்ணீர் புகை குண்டுகளை வீசக் கூடிய ஆட்சிதான் இந்த பிஜேபி ஆட்சி.

பெண்களை மதிப்பவர்களா.. அவர்கள்! பில்கிஸ் பானுவே உதாரணம்!

தொடர்ந்து நாங்கள் பெண்களை மதிக்கிறோம் என்று சொல்கிறார்கள் பி.ஜே.பி.யினர். பில்கிஸ் பானு தெரியுமா உங்களுக்கு? குஜராத் திலே நடந்த கலவரத்திலே அவரது குடும்பத்தைச் சேர்ந்த அத்தனை பேரும் கொல்லப்படுகிறார்கள். அந்த பெண், 11 பேரால் பாலியல் சித்திரவதைக்கு ஆளாக்கப்படுகிறார். நீதிமன்றம் அந்த 11 பேருக்கு தண்டனை அளித்து சிறையில் அடைக்கிறது. குஜராத்தில் நடக்கும் பா.ஜ.க. ஆட்சி, அந்த 11 பேரை விடுதலை செய்து, பில்கிஸ் பானு உச்ச நீதிமன்றத்தை நாடுகிறார். உபிரக்டு அச்சுறுத்தலைத் தாண்டி அவருக்கு நீதி கிடைக்கிறது. பில்கிஸ் பானு சொல்கிறார், “இரு ஆண்டுக்கு பிறகு இன்று தான் நான் தூங்கப் போகிறேன்” என்று சொல்கிறார். இதுதான் அவர்கள் பெண்களுக்குத் தரும் பாதுகாப்பு.

மணிப்பூரில் பெண்களுக்கு என்ன நடந்தது? இன்று வரை எரிந்துகொண்டிருக்கிறது மணிப்பூர். பிரதமர் அவர்களே. நீங்கள் கோயில் திறப்பது பற்றி பிரச்சினை அல்ல. கோயிலுக்கு செல்வது பிரச்சினை இல்லை. கோயிலுக்கு செல்வதற்கு முன்னால் ஒவ்வொரு பகுதியாக சென்று வேடிக்காடாமல் செய்தீர்கள். விரதம் இருந்தீர்கள். அது உங்கள் நம்பிக்கை. அதை மதிக்கிறோம். ஆனால் இவ்வளவு இடங்களுக்கு சென்று வந்த நீங்கள் மணிப்பூருக்கு சென்றிருக்கலாமே... மணிப்பூர் சென்று மக்களை சந்தித்தீர்களா? அந்த கண்ணீரைத் துடைப்பதற்கு ஒரு விரல் நீண்டிருக்கிறதா?

ஜெயலலிதா பற்றி கவலைப்படும் நீர்மலா!

இதை நாடாளுமன்றத்திலே நான் எழுப்புகிறேன். மணிப்பூரிலே நாங்கள் பார்த்த அவலங்களை உடைகள் எல்லாம் அகற்றப்பட்டு வீதிகளிலே இழுத்துவரப்பட்ட அந்த இரு பெண்களின் சென்றிருக்கையை, கோரத்தை பேசுகிறோம். அம்மையார் நீர்மலா சீதாராமன் அதற்கு பதில் எளிக்கிறார். “35 ஆண்டுகளுக்கு முன்னால் எனது சகோதரி ஜெயலலிதாவுக்கு நேர்ந்த அநீதிக்கு பதில் என்ன?” என்று கேட்கிறார்.

நான் கேட்கிறேன். மணிப்பூரில் மலை வாழ்

சகோதரிகள் அசிங்கப்படுத்தப்படுகிறார்கள். வன்முறைக்கு ஆளாக்கப்படுகிறார்கள். அந்த இரண்டு பேர் மட்டுமில்லை. எத்தனையோ பெண்கள் பாதிக்கப்பட்டிருக்கிறார்கள். சில தாய்மார்கள் எங்களிடம் பேசும்போது, “எங்கள் மகனைக் காணவில்லை. இருக்கிறானா இல்லையா என்று கூட தெரியவில்லை. ஒவ்வொரு நாளும் தவித்துக் கொண்டிருக்கிறோம்” என்கிறார்கள். முகங்களில் இருக்கும் பெண்களுக்கு போதிய உணவு இல்லை. இப்படிப்பட்ட மலை வாழ் சகோதரிகளைப் பற்றி பேசினால் அரசியல் பேசி பதில் சொல்கிறார் நீர்மலா சீதாராமன். புனைக் கதைகளை பேசி கோயிலில் குருக்களுக்கு சம்பளம் பற்றவில்லை என்று சொன்னாரே அதே போன்ற ஒரு அம்மையாரை பற்றித்தான் நிதியமைச்சருக்கு கவலை.

இந்துக்கள் பயன்பாறும் தி.மு.க.வின் திட்டங்களைப் பாரிர்!

சாதாரண மக்களைப் பற்றி, ஒடுக்கப்பட்ட மக்களைப் பற்றி. பிள்ளைகளுடைய எதிர்காலத்தைப் பற்றி என எதைப் பற்றியுமே அக்கறை இல்லாமல் மத அரசியலை கொண்டு வந்து திணித்து ஆட்சிப் பொறுப்பிலே அமர்ந்திருக்க வேண்டும் என்பதுதான் பா.ஜ.க.வின் திட்டம்.

பெரும்பான்மை இந்துக்களுக்கு நாங்கள் தான் செய்கிறோம் என்று சொல்கிறார்கள். நான் கேட்கிறேன். நமது முதலமைச்சர் ஆட்சிப் பொறுப்புக்கு வந்த பிறகு மகளிர் உரிமைத் தொகை ஒரு கோடியே 15 லட்சம் பெண்களுக்கு வழங்கப்படுகிறது. திருநெல்வேலி மாவட்டத்தில் மட்டும் 2 லட்சத்து 60 ஆயிரம் மகளிர்களைக் குர் மகளிர் உரிமைத் தொகையை பெறுகிறார்கள். இவர்களில் பெரும்பான்மை இந்துக்களா இல்லையா? அவர்களை விட்டுவிட்டா நாங்கள் திட்டம் கொண்டு வருகிறோம்... இல்லையே?

அதேநேரம் நீங்கள் பாஜகவினர் பெரும்பான்மை இந்துக்களுக்கு என்ன செய்திருக்கிறீர்கள்? 100 நாள் வேலை... எந்த ஊருக்கு போனாலும் சகோதரிகள் சொல்லக் கூடியது சம்பளம் ஏறவில்லை, 100 நாள் வேலை கொடுக்கவில்லை என்பதுதான். இது தமிழ்நாட்டில் மட்டுமில்லை... இந்தியா முழுதும் இது தான் நிலைமை. காரணம் ஒன்றிய அரசு நிதி ஒதுக்கவில்லை. போன பட்ஜெட்டில் 100 நாள் வேலைத் திட்டத்துக்கு 60 ஆயிரம் கோடி தான் ஒதுக்குகிறார்கள். இது எப்படி போதுமா? இதைக் கேட்டால், உங்களுக்கெல்லாம் புரியவில்லை. வேலை வர வர வேலை நாட்களையும் சம்ப எத்தையும் ஏற்றிக் கொடுப்போம்” என்றார்கள். ஆனால் இன்றைக்கும் மாநக கணக்கில் சம்பளம் வராமல் 100 நாள் வேலை செய்யும் தொழிலாளர்கள் தவித்துக் கொண்டிருக்கிறார்கள்.

சாமானிய மக்கள் பயன்பெற வேண்டும் என்று நாம் பாங்கு வகித்த காங்கிரஸ் கூட்டணி ஆட்சியில் கொண்டுவரப்பட்டதுதான் 100 நாள் வேலைத் திட்டம். விவசாயம் இல்லாத நாட்களில் மக்களுக்கு வேலை கிடைக்க வேண்டும் என்பதற்காக கொண்டுவரப்பட்ட இந்தத் திட்டத்தை கொஞ்சம் கொஞ்சமாக குறைத்துக் கொண்டே வருகிறார்கள். காங்கிரசுக்கு என்றால் கேட்டதை எல்லாம் செய்து தருகிறார்கள்.

இப்படி பெரும்பான்மை மக்கள் படிக்க கூடிய வாய்ப்பை பறிக்க கூடிய ஆட்சி. பெரும்பான்மை தலித்துகள், ஒடுக்கப்பட்டோர், சிறுபான்மையினர் என அனைவருக்கும் எதிரான ஆட்சி இந்த பா.ஜ.க. ஆட்சி.

நாட்டின் இதரபான்மைமையை, அரசியல் சாசன சட்டத்தை, ஊடகங்களை கொஞ்சம் கொஞ்சமாக அழித்துக் கொண்டிருக்கும் ஆட்சி. பேச்சுரிமையை சிதைத்துக் கொண்டிருக்கும் ஆட்சி. பெண்கள் உரிமைகள், இளைஞர்களின் எதிர்காலம் பற்றி கவலைப்படாமல் அதை அழித்துக் கொண்டிருக்கும் ஆட்சி ஒன்றிய பா.ஜ.க. ஆட்சி.

மாநிலங்கள் தூக்கி எறிந்துபோல், நாடும் பா.ஜ.க.வை தூக்கி எறியும்!

நாம் ஒன்றை நினைவில் வைத்துக் கொள்ள வேண்டும். இந்தியா கூட்டணி ஒன்றியத்திலே ஆட்சிப் பொறுப்புக்கு வரவேண்டும். எப்படி வர வேண்டும் என்று கேள்வி கேட்காதீர்கள். தமிழ்நாடு, கேரளா, கர்நாடகா, தெலங்கானா, மேற்குவங்காளம் என எத்தனையோ மாநிலங்கள் இந்த பா.ஜ.க.வை தூக்கி எறிந்துவிட்டது. இந்த நாடும் விரைவில் அவர்களை தூக்கி எறியும்.

இந்தியா கூட்டணி வெற்றி பெறக் கூடிய நாள்தான் இந்திய நாடு வெற்றி பெறக் கூடிய நாள்தான். பாஜகவின் வெற்றி என்பது இந்தியாவின் தோல்வி ஆகிவிடும் என்பதை நாம் ஒவ்வொருவரும் உணர்ந்துகொள்ள வேண்டும்.

இந்த குரலை நமது முதலமைச்சரின் குரலை தொடர்ந்து எடுத்துச் செல்வோம். பாசிசம் வீழட்டும்... இந்தியா வெல்லட்டும்.

இவ்வாறு கனிமொழி கருணாநிதி எம்.பி. பேசினார்.

உடன், நிதி அமைச்சர் தங்கம் தென்னரசு, நெல்லை கிழக்கு மாவட்ட செயலாளர் இரா. ஆவுடையப்பன், நெல்லை மத்திய மாவட்ட பொறுப்பாளர் டி.பி.எம். மைதீன்கான், பாராளுமன்ற உறுப்பினர் குாஸ்திரவியம், சட்டமன்ற உறுப்பினர் அத்துல் வஹாப், முன்னாள் அமைச்சர் சுரேஷ்வராஜன், மாநகராட்சி மேயர் சரவணன், தி.மு.க. மகளிரணி செயலாளர் ஹெலன் டேவிட்சன் மற்றும் கழக நிர்வாகிகள் பலர் கலந்துகொண்டனர்.